

مواصلات کے وزیر منوج سنہا نے اپنی انڈیا موبائل کانگریس 2017 کا افتتاح کریں گے

سے زیادہ بڑی عالمی کمپنیاں شریک - وں گی 100

Posted On: 26 SEP 2017 8:04PM by PIB Delhi

نئی دہلی، 26 ستمبر۔ مواصلات کے وزیر جناب منوج سنہا نے آج اعلان کیا کہ ٹیلی مواصلات کے محکمے ہندوستان میں موبائل، انٹرنیٹ اور ٹیکنالوجی سے متعلق پہلی تقریب، انڈیا موبائل کانگریس -2017 کا آغاز کل نئی دہلی میں واقع پرگتی میدان میں ہوگا۔ انڈیا موبائل کانگریس 2017 کل یعنی 27 ستمبر سے 29 ستمبر 2017 تک جاری رہے گی۔

ال وزارت کی حیثیت سے محکمہ ٹیلی مواصلات کے زیر قیادت انڈین موبائل کانگریس کا انعقاد سیلیولر آپریٹرز ایسوسی ایشن آف انڈیا (سی او اے آئی) کے زیر اہتمام کیا جا رہا ہے۔ موبائل اور ٹیلی کام آپریٹروں نیز انٹر نیٹ کمپنیوں کا یہ ایک ایسا مجمع ہوگا، جس میں عالمی اور ہندوستانی ٹیلی مواصلات، موبائل، انٹرنیٹ، کنکٹی ویٹی اور ڈیجیٹل خدمات کے شعبے کی اہمیت کو نمایاں کیا جائے گا، اس کے بارے میں تبادلہ خیال کیا جائے گا، اسے اجاگر کیا جائے گا، اپنایا جائے گا، اس کی تعلیم دی جائے گی اور اسے تسلیم کیا جائے گا۔

اس پہلی اور سب سے بڑی تقریب کو الیکٹرانکس اور اطلاعاتی ٹیکنالوجی کی وزارت (ایم ای آئی ٹی وائی) فروغ ہنر مندی اور صنعت سازی وغیرہ جیسی دیگر وزارتوں کی حمایت حاصل ہے اور جس میں مرکزی اور متعدد ریاستی حکومتوں کے سینئر نمائندوں کی شرکت ہوگی۔ یہ ی -نجی شراکت داری کی ایک حقیقی مثال ہے، جس میں حکومت اور صنعت نے مل کر ہندوستان میں ایک عالمی معیار کی تقریب منعقد کی ہے تاکہ مکمل طور پر مربوط اور ڈیجیٹل نقطہ نظر سے باختیار ہندوستان کے وزیراعظم کے تصور کو آگے بڑھایا جا سکے۔

اسے ہندوستان کی ٹیلی کام صنعت کی ایک عظیم تقریب سے تعبیر کرتے ہوئے جناب سنہا نے کہا کہ ہمیں یہ کہتے ہوئے فخر کا احساس ہو رہا ہے کہ ہمارا ملک اب اپنی پہلی موبائل، انٹرنیٹ اور ٹیکنالوجی تقریب یعنی انڈیا موبائل کانگریس کی میزبانی کر رہا ہے۔ ہم پُر امید ہیں کہ یہ برصغیر میں موبائل اور انٹرنیٹ ٹیکنالوجی کے شعبے میں ایک بہت بڑا پلیٹ فارم ثابت ہوگا۔ ہمیں توقع ہے کہ سبھی گوشوں سے آنے والے متعدد طرح کے خیالات، تصورات اور نقطہ ہائے نظر اور کلیدی متعلقین نیز حکومت کی شمولیت اس تقریب کو زبردست کامیابی سے ہمکنار کرے گی۔

وزارت مسلسل یہ کوشش کر رہی ہے کہ ہندوستان کی سبھی 1.32 بلین کی آبادی کو سستی اور عالمی رسائی دستیاب ہو سکے اور کامیابی کی ایسی کہانیاں رقم ہوں، جو دنیا کیلئے باعث ترغیب بنیں۔ یہ ڈیجیٹل انڈیا کا حقیقی جشن ہوگا۔

سی او اے آئی کے ڈائریکٹر جنرل جناب راجن میتھیوز نے کہا کہ اس تصور کو حقیقت کی شکل دینے کیلئے ہم حقیقی معنوں میں مواصلات کے وزیر جناب منوج سنہا کے فیاضانہ تعاون، رہنمائی اور قیادت کے تئیں شکر گزار ہیں۔ ہم حقیقی معنوں میں تعاون اور صنعت کیلئے ایک سہولت بخش ماحول دستیاب کرانے کیلئے حکومت ہند کے شکرگزار ہیں۔ انڈیا موبائل کانگریس ملک کیلئے ایک بڑی تقریب ثابت ہوگی۔ ہمیں یقین ہے کہ یہاں جو غور و خوض ہوگا، اس سے عالمی پالیسی کی جانکاری ہوگی اور آنے والے برسوں میں سبھی حصص دار نئی ٹیکنالوجیوں کے آغاز و اجراء کیلئے اس تقریب کے منتظر رہیں گے۔ دونوں حکومتوں اور صنعت کے اہلکار اور سینئر فیصلہ ساز افراد اس میں موجود ہوں گے اور ٹیکنالوجی سے وابستہ کمپنیاں بہترین چیزوں کی نمائش کریں گی۔

.....

(26.09.2017)

م ن - م م - ک ا

U-4796

